

तोहन सिंह ने ऐसा क्यों कहा

पेज 6

हर शुक्रवार कलाकार का भविष्य तय करता है : यामी

मैनिको पूर्वोदय

सही दिशा, सही खबर

चाइल्डलाइन के बच्चों को अमृत सीमेंट ने कराई चिड़ियाघर की सैर

▲ पूर्वोदय संवाददाता

गुवाहाटी, 7 जनवरी। चाइल्ड लाइन के बच्चों को नव वर्ष के मौके पर सैर कराने के उद्देश्य से असम राज्य चिड़ियाखाना ले जाया गया, जहां प्राकृतिक सौंदर्य एवं जीव जंतुओं के बीच बच्चों ने भरपूर आनंद उठाया। अमृत सीमेंट की ओर से नव वर्ष के उपलक्ष्य में अनूठी पहल करते हुए बच्चों को चिड़ियाघर सह बनस्पति उद्यान में आमंत्रित किया गया था। चिड़ियाघर के अधिकारी बच्चों को परिसर के भीतर एक उचित ट्रैक तक ले गए और उन्हें असम राज्य चिड़ियाघर में मौजूद विभिन्न जानवरों और पक्षियों की विशेषताओं के बारे



में बताया। चिड़ियाघर के अधिकारियों ने समर्पित रूप से बच्चों को चिड़ियाघर के प्राथमिक उद्देश्यों के बारे में बताया, जिसमें संरक्षण, अनुसंधान, शिक्षा, विभिन्न प्रजातियों के पशु और पक्षियों

को कैद में रखना शामिल है ताकि वे विलुप्त न हों। जानकारीपूर्ण और मनोरंजक दौरे के अंत में बच्चों को पिकनिक के लिए ले जाया गया, जहां सभी के लिए भोजन की व्यवस्था की

गई थी। इस मौके पर प्रबंध निदेशक प्रदीप बागला ने कहा कि नया साल हमारे लिए विशेष था, क्योंकि हमने अपने समाज के विभिन्न अभावग्रस्त बच्चों के साथ नव वर्ष मनाया और उन्हें

मनोरंजन, सूचना और प्रकृति के बीच वर्ष की एक नई शुरुआत करने हेतु सहयोग प्रदान किया। उन्होंने कहा कि हमें खुशी है कि अपनी विशेष पहल के माध्यम से हम इन विशेषाधिकार प्राप्त बच्चों के बीच कम से कम एक दिन के लिए मुस्कुराहट ला सकते हैं। चिड़ियाघर के अधिकारी भी बच्चों के साथ बातचीत करने और असम राज्य चिड़ियाघर के अंदर ट्रैक के माध्यम से मार्गदर्शन करने के लिए बहुत खुश थे। अधिकारियों ने आशा व्यक्त की कि निकट भविष्य में असम राज्य चिड़ियाघर सह बनस्पति उद्यान भी हमारे समाज के वंचित बच्चों के लिए उदारतापूर्वक योगदान कर सकते हैं।